

[21st April 1959]

SRI T. VELUCHAMI : திருநெல்வேலி ஜில்லாவில் சில பிரதேசங்களை பஞ்ச நிவாரணம் வேலைகளுக்காக எடுத்திருக்கிறீர்கள். ஆனால் தென் காசி தாலுகாவில் சில பிரதேசங்கள் பாதிக்கப்பட்டிருந்தும் அந்த இடங்களையும் சேர்த்து எடுக்காமல் சில பிரதேசங்களை மட்டும் எடுத்திருக்கிறீர்கள். பாதிக்கப்பட்ட பிரதேசங்கள் முழுவதையும் எடுக்க நடவடிக்கை எடுப்பார்களா?

THE HON. SRI M. A. MANICKAVELU : பஞ்சம் என்பது ரொம்பவும் கடுமையானதுதான். சரியான பருவ மழை இல்லாத காரணத்தால் சில இடங்களில் விளைச்சல் பாதிக்கப்பட்டிருக்கிறது. அந்த அளவுக்கு அங்கேயெல்லாம் நிவாரணம் கொடுக்கப்பட்டிருக்கிறது. எந்த அளவுக்கு நிவாரணம் கொடுக்க வேண்டுமோ அந்த அளவிற்குக் கொடுக்கப்பட்டிருக்கிறது. பஞ்ச நிலைமையைப் பார்த்து அந்த அளவுக்கு கொடுக்கப்பட்டிருக்கிறது.

SRI T. L. SASIVARNA THEVAR : ராமநாதபுரம் ஜில்லாவில் மழை இல்லாததன் காரணமாக விளைச்சல் இல்லாமல் பலர் நாட்டை விட்டு வெளியேறி யிருக்கிறார்கள் என்பது அரசாங்கத்திற்குத் தெரியுமா? அப்படித் தெரிந்திருந்தால் அதற்கு அரசாங்கம் என்ன நடவடிக்கை எடுத்துக்கொண்டிருக்கிறது.

THE HON. SRI M. A. MANICKAVELU : பொதுவாக சாங்ஷன் செய்யப்பட்டிருக்கிறது. எங்கே பருவ மழை இல்லாமல் பாதிக்கப்பட்டிருக்கிறதோ அங்கேயெல்லாம் கடன் வசதி கொடுக்கப்படுகிறது. வாங்கிய கடனை திருப்பித் கொடுக்கக்கூடிய அவகாசம் அதிகப்படுத்தப்படுகிறது. வரிவஜா செய்யப்படுகிறது. வேலை இல்லாதவர்களுக்கு வேலைகள் கொடுக்கப்பட்டு வருகின்றன. இம்மாதிரியான வேலைகள் எல்லாம் செய்யப்பட்டு வருகின்றன. இப்படி நாலைந்து ஜில்லாக்களில் இருக்கிறது. அங்கேயிருந்து கலெக்டருடைய ரிப்போர்ட்டைப் பார்த்து வேண்டிய நடவடிக்கை எடுத்துக் கொள்ளப்பட்டு வருகிறது.

Bus facilities during Suchindram Festival

* 51 Q.—**SRI K. SATTANATHA KARAYALAR :** Will the Hon. the Minister for Industries be pleased to state the number of Government buses plied during the Suchindram Festival in the year 1956, 1957 and 1958?

THE HON. SRI R. VENKATARAMAN : The total number of buses which plied during the Suchindram Festival in the year 1956, 1957 and 1958 is eighty (80), fifty (50) and seventy-one (71), respectively.

SRI K. SATTANATHA KARAYALAR : இந்த மூன்று ஆண்டுகளிலும்—குறிப்பாக ஒவ்வொரு ஆண்டும் இந்த பஸ்களை எவ்வளவு பேர் உபயோகப்படுத்தியிருக்கிறார்கள் என்று சொல்ல முடியுமா?

THE HON. SRI R. VENKATARAMAN : 1956-ம் ஆண்டில் என்பத்திரண்டாயிரத்து தொளாயிரத்து ஐம்பத்தொன்று பிரயாணிகள். 1957—58-ல் அறுபத்திநாலாயிரத்து எழுபத்தாறு பிரயாணிகள். 1958-ல் 20-ந் தேதியிலிருந்து எழுபத்தைந்தாயிரத்து இருநூற்று தொண்ணூற்றொன்று பிரயாணிகள்.